

تازىلىقنى

سۆيىمەن



مەنبە: قىسسى و حكايات بالەربى

ئەلى بىلەن دولقۇن لاي ئويناشنى تولمۇ ياخشى  
كۆرىدىكەن، ئۇ ئىككىسى «لايغا مېلىنىپ ئويناش بەك  
كوڭۇللىك، مەينەت بولۇپ كېتىشتىن ئەنسىرەشنىڭ  
ھاجىتى يوق» دەپ قارايدىكەن.



ئەمما ئۇ ئىككىسى يۇيۇنۇشنى پەقەت ياقتۇرمايدىكەن،  
كىر كېيىملىرىنى سېلىۋېتىپ، پاكىز كېيىملىرىنى كېيىشكە  
زادىلا ئۇنىمايدىكەن.





دولقۇن چاچ تاراشنى ئەسلا ياقتۇرمايدىكەن.



ئەلى تىرناقلىرى ئۇزۇن ئۆسۈپ كەتسىمۇ، قىلچە پەرۋا قىلماي يۈرىۋېرىدىكەن.



3





ئۇ ئىككىسى كۆپىنچە ئەتىگەن ۋە كەچتە چىش چوتكىلاشنى  
ئۇنتۇپ قالدىكەن.



بىر كۈنى ئۇلار ئائىلىسىدىكىلەر بىلەن بىرلىكتە  
ھايۋاناتلار باغچىسىغا بېرىپتۇ، شۇنىڭدىن ئىتبارەن  
ئۇلار يۇقىرىقى ئىشلىرىنىڭ ھەممىسىنى تۈزىتىپ،  
پاكىزە بالغا ئۆزگىرىپتۇ.



ئۇلار باغچىدا يوغان بىر ئېيىقنى كۆرۈپتۇ ۋە دولقۇن دادىسىدىن:

- بالام، ئۇ ئۈستىدىكى  
چاڭ-توزانلارنى تازىلاش  
ئۈچۈن شۇنداق قىلىدۇ.

- دادا، ئېيىق  
نېمىشقا بەدىنىنى  
سىلكىدۇ؟

6





ئۇلار بېگېموتنىڭ سۇدا ئۈزۈپ، يۇيۇنۇۋاتقانلىقىنى كۆرۈپتۇ.



مايمۇنلارنىڭ بىر-بىرىنىڭ بېشىدىن پىت، بۇرگە، چاڭ-توزان  
ۋە يېمەكلىك قالدۇقلىرىنى ئېلىپ تازىلاۋاتقانلىقىنى كۆرۈپتۇ.



پىلارنىڭ ئۇزۇن خارتوملىرى بىلەن ئۆزىگە سۇ  
چىچپ يۇيۇنىۋاتقانلىقىنى كۆرۈپتۇ.





باغچا خادىمىنىڭ سۇ ناسوسى بىلەن زىراپىنىڭ بەدەنلىرىنى  
چوتكىلاپ يۇيۇپ، تىرىلىرىنى پارقىرتىۋەتكەنلىكىنى،  
زىراپىنىڭ بەكلا راھەتلىنىپ خۇشال بولغانلىقىنى كۆرۈپتۇ.



ئۇلار يەنە تىمساھنىڭ ئاغزىنى ئېچىپ ياتقانلىقىنى، بىر تال قۇشنىڭ ئۇچۇپ كېلىپ، ئۇنىڭ چىشلىرى ئارىسىدىكى يېمەكلىك قالدۇقلىرىنى چوقۇپ يەپ، ئۇنىڭ چىشلىرىنى پاك-پاكىزە تازىلىۋەتكەنلىكىنى كۆرۈپتۇ.



ئۇ ئىككىسى ھايۋاناتلار باغچىسىغا بېرىپ پاكىزلىق  
ھەققىدە ئەمەلىي بىر دەرس ئايتتۇ، بۇ زىيارەت ئۇلارنىڭ  
پاكىزلىق ھەققىدە چوڭقۇر ئويلىنىشىغا تۈرتكە بوپتۇ.





ئۇلار ئۆيلىرىگە قايتقاندىن كېيىن: - ھايۋاناتلار پاكىزلىققا شۇنچە ئەھمىيەت بەرگەن يەردە، بىز نېمىشقا تازىلىققا ئەھمىيەت بەرمەيمىز؟ - دېيىشىپتۇ.



ئەلى بىلەن دولقۇن شۇنىڭدىن باشلاپ تازىلىققا  
ناھايتى ئەھمىيەت بېرىدىغان، ھاجەتخانىغا كىرگەندە  
قوللىرىنى سۇيۇنلاپ يۇيىدىغان بوپتۇ.



تاماقتن بۇرۇن ۋە تاماقتن كېيىن قوللىرىنى يۇيۇشنى قەتئى  
ئۇنتۇمايدىغان بوپتۇ.





شۇ كۈندىن باشلاپ دولقۇن پات-پات مۇنچىغا  
چۈشىدىغان، مۇنچىنىڭ سۇ كۆلچىكىدە شاد-خۇرام سۇغا  
چۆمۈلۈپ يۇيۇنىدىغان بوپتۇ.



ئۇلار يۇيۇنۇپ بولغاندىن كېيىن بەدەنلىرىنى قۇرۇتۇشقا ئالاھىدە دىققەت قىلىدىغان ۋە پاكىزە ئىچ كىيىملىرىنى كېيىدىغان بوپتۇ. چۈنكى ئۇلار پاكىزە ئىچ كىيىملەرنىڭ بەدەنگە راھەت بېغىشلايدىغانلىقىنى ۋە تولىمۇ خۇشپۇراقلىقىنى ھېس قىلىپ يېتىپتۇ.



لاي ۋە توپا ئويناپ، بەدەنلىرى ۋە كىيىملىرى مەينەت بولۇپ كەتسە، دەرھال يۇيۇنىدىغان، پاكىزلىققا ئالاھىدە ئەھمىيەت بېرىدىغان بوپتۇ. پاكىزلىق نېمىدېگەن ياخشى - ھە! ئۇ بىزنى ھەرتۈرلۈك كېسەللەردىن ساقلايدۇ.

